

DEĊIŻJONI TAL-KUNSILL**tat-12 ta' Mejju 2014****dwar il-konklużjoni tal-Protokoll għall-Ftehim ta' Shubija u Kooperazzjoni bejn il-Komunitajiet Ewropej u l-Istati Membri tagħhom, min-naħa l-wahda, u l-Ġeorgja, min-naħa l-oħra, li jikkonċerna Ftehim Qafas bejn l-Unjoni Ewropea u l-Ġeorgja, dwar il-prinċipji ġenerali għall-partecipazzjoni tal-Ġeorgja fil-programmi tal-Unjoni**

(2014/319/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 212 flimkien mal-Artikolu 218(6)(a) tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-kunsens tal-Parlament Ewropew,

Billi:

- (1) Il-Protokoll għall-Ftehim ta' Shubija u Kooperazzjoni bejn il-Komunitajiet Ewropej u l-Istati Membri tagħhom, min-naħa l-wahda, u l-Ġeorgja, min-naħa l-oħra, li jikkonċerna Ftehim Qafas bejn l-Unjoni Ewropea u l-Ġeorgja, dwar il-prinċipji ġenerali għall-partecipazzjoni tal-Ġeorgja fil-programmi tal-Unjoni ("il-Protokoll") ġie ffirmat fisem l-Unjoni fit-12 ta' Diċembru 2013.
- (2) L-oġettiv tal-Protokoll huwa li jstabbilixxi r-regoli finanzjarji u tekniċi li bihom il-Ġeorgja tkun tista' tiehu sehem f'ċerti programmi tal-Unjoni. Il-qafas orizzontali stabbilit mill-Protokoll jikkostitwixxi miżura ta' kooperazzjoni ekonomika, finanzjarja u teknika li permezz tagħha jingħata aċċess għall-assistenza, b'mod partikolari assistenza finanzjarja, mill-Unjoni skont il-programmi tal-Unjoni. Dan il-qafas japplika biss għal dawk il-programmi tal-Unjoni li għalihom l-atti legali konstituttivi rilevanti jipprevedu l-possibbiltà tas-partecipazzjoni tal-Ġeorgja. Il-konklużjoni tal-Protokoll għalhekk ma tinvolvi l-eżerċizzju tas-setgħat taht id-diversi politiki settorjali segwiti mill-programmi, li huma eżerċitati meta jiġu stabbiliti l-programmi.
- (3) Il-Protokoll għandu jiġi approvat,

ADOTTA DIN ID-DEĊIŻJONI:

Artikolu 1

Il-Protokoll għall-Ftehim ta' Shubija u Kooperazzjoni bejn il-Komunitajiet Ewropej u l-Istati Membri tagħhom, min-naħa l-wahda, u l-Ġeorgja, min-naħa l-oħra, li jikkonċerna Ftehim Qafas bejn l-Unjoni Ewropea u l-Ġeorgja, dwar il-prinċipji ġenerali għall-partecipazzjoni tal-Ġeorgja fil-programmi tal-Unjoni ("il-Protokoll") b'dan qed jiġi approvat fisem l-Unjoni. ⁽¹⁾

Artikolu 2

Il-President tal-Kunsill jagħti, fisem l-Unjoni, in-notifika prevista fl-Artikolu 10 tal-Protokoll. ⁽²⁾

⁽¹⁾ Il-Protokoll ġie ppubblikat fil-ĠU L 8, 11.1.2014 flimkien mad-deċiżjoni dwar l-iffirmar.

⁽²⁾ Id-data tad-dhul fis-seħh tal-Protokoll ser tiġi ppubblikata fl-*Il-Ġurnal Uffiċjali tal-Unjoni Ewropea* mis-Segretarjat Ġenerali tal-Kunsill.

Artikolu 3

Din id-Deċiżjoni tidhol fis-seħh fid-data tal-adozzjoni taghha.

Magħmul fi Brussell, it-12 ta' Mejju 2014.

Għall-Kunsill

Il-President

C. ASHTON
